

गांवकरी

www.gavakari.net

04 Mar 2024 - 2



के. के. वाघच्या ८ विद्यार्थ्यांना दुबईतील कंपनीत इंटर्नशिपची संधी

नाशिक : प्रतिनिधी

शैक्षणिक क्षेत्रात आपला वेगळा ठसा उमटवून विद्यार्थ्यांच्या सर्वांगीण विकासासाठी तत्पर असणाऱ्या के. के. वाघ अभियांत्रिकी महाविद्यालयातील ८ विद्यार्थ्यांना दुबई येथील एलाइड कॉन्ट्रॅक्टिंग व फाइव्ह होल्डिंग्स या दोन नामांकित कंपन्यांमध्ये इंटर्नशिप संधी मिळालेली आहे.

कॉम्प्युटर सायन्स अँड डिझाइन विभागाचे ४, मेकॅनिकल १, आयटी १ आणि सिव्हिल विभागाचे २ अशा एकूण ८ विद्यार्थ्यांचा समावेश आहे. त्यांना याचे मानधन देखील मिळणार आहे. निवड झालेल्या सर्व

विद्यार्थ्यांचा व त्यांच्या पालकांचे संस्थेचे अध्यक्ष समीर वाघ यांच्या हस्ते सत्कार करण्यात आला. परदेशी (फॉरेन) इंटर्नशिप ही संकल्पना के. के. वाघ अभियांत्रिकी महाविद्यालयाने राबवत, मुलांना करिअरच्या अनुषंगाने नवनवीन संधी उपलब्ध करून दिल्याबद्दल पालकांनी आनंद व्यक्त केला.

विद्यार्थ्यांना इंटर्नशिपदरम्यान येणारे अनुभव त्यांच्या भावी वाटचालीस नक्कीच उपयोगी ठरू शकतात. तसेच के. के. वाघ अभियांत्रिकी महाविद्यालयाला २०२२ मध्ये सावित्रीबाई फुले विद्यापीठाशी संलग्न स्वायत्त दर्जा

मिळाला आहे. त्या अंतर्गत अनेक नावीन्यपूर्ण उपक्रम राबवण्यात येत आहे. त्यामध्ये ६ महिन्यांची उन्हाळी किंवा हिवाळी इंटर्नशिपचा समावेश असेल, अशी माहिती प्राचार्य डॉ. केशव नांदूरकर यांनी दिली.

संस्थेचे अध्यक्ष समीर बाळासाहेब वाघ, विश्वस्त मंडळ, सचिव प्रा. के. एस. बंदी, प्राचार्य डॉ. केशव नांदूरकर, संगणक विभागप्रमुख प्रा. डॉ. एस. एस. साने, आय.टी. विभागप्रमुख डॉ. पी. डी. भामरे व ट्रेनिंग व प्लेसमेंट अधिकारी डॉ. पी. के. शहाबादकर यांनी भावी वाटचालीसाठी शुभेच्छा दिल्या.